

TALBA TAL-FIDILI

TNEJN TAT-23 ĠIMGHA MATUL IS-SENA

Ċel: Ma hemmx dnub li jnikket il-qalb ta' Alla aktar minn dak tal-ebusija tal-qalb quddiem il-verità u l-ħniena li juri Kristu mal-bniedem fil-miżerja tiegħu. Nitolbu biex ahna jkollna qalb mimlija ħniena u hlewwa biex inħallu lill-Mulej ifejjaqna min-nuqqas ta' fidi tagħna:

R/. Agħtina qalb li thenn, Mulej.

1. Biex il-liġijiet tal-Knisja li huma meħtieġa għaliha bħala istituzzjoni ma jiehdux preċedenza fuq il-ħniena u l-maħfra li l-istess Knisja hi msejja biex turi fuq l-eżempju ta' Kristu, nitolbu. R/.

2. Biex dawk li huma responsabbli li jiggvernaw u jhorgu liġijiet iħarsu l-valuri tar-rispett lejn id-dinjità tal-ġisem maħluq fuq ix-xbieha ta' Alla, nitolbu. R/.

3. Biex jiġi evitat kull sfruttament ta' persuni vulnerabbli għal skopijiet ta' prostituzzjoni u pornografija, u tiġi promossa edukazzjoni għall-ħarsien tal-ġenerazzjonijiet godda minn mentalità permissiva fil-kamp sesswali, nitolbu. R/.

4. Biex l-irġiel u n-nisa li qed jgħixu f'unjoni barra mill-kuntatt taż-żwieġ ċivili jżommu bħala idejal ix-xewqa li jirregolarizzaw il-konvivenza tagħhom, l-aktar għall-ġid ta' wliedhom, nitolbu. R/.

5. Biex ahna niġgeddu fis-safa tal-qalb li biha nkunu nistgħu nilqgħu l-fejqa tal-ispirtu li jagħtina Ġesù meta nintelqu f'idejn il-ħniena tiegħu u ma niġgudikawx il-ħniena li hu juri mal-oħrajn, nitolbu. R/.

Ċel: O Alla Missier, int thenn u thoss għal uliedek u trid tfejjaqhom fir-ruħ u l-ġisem bil-kuntatt mal-umanità ta' Ibnek Ġesù. Rattbilna qalbna biex ma nhossuniex ahjar mill-oħrajn u biex ma nagħmlux ostakli għall-opra tal-ħniena u l-maħfra tiegħek. Bi Kristu Sidna. R/. Amen.

TALBA TAL-FIDILI

TLIETA TAT-23 ĠIMGHA MATUL IS-SENA

Ċel: San Luqa jinsisti li Ġesù jirtira biex jitlob qabel mumentanti importanti ta' deċiżjoni, bħal meta sejjah lill-appostli. Nitolbu biex ahna nitghallmu l-valur tat-talb u biex nigr lejn Ġesù bħall-folol li ġew fil-wita ta' Ġenessaret, biex naqilghu fejqan u mahfra:

R/. Għallimna l-valur tat-talb, Mulej.

1. Ġesù sejjah lejha lid-dixxipli u għazel minnhom l-appostli. Għall-Papa u l-isqfijiet, suċċessuri tal-appostli, biex jibqghu fidili għas-sejha ta' Kristu biex jimxu warajh, nitolbu. R/.

2. San Pawl jgħalliem lill-Korintin biex ma jfittxux ġustizzja quddiem tribunali pagani u hekk ikunu ta' skandlu bil-firda ta' bejniethom. Għall-membri tas-soċjetà li fiha ngħixu biex iwarrabu l-piki u l-firdiet li jnisslu mibegħda u nuqqas ta' paċi, nitolbu. R/.

3. Ġesù għadda l-lejl jitlob lill-Missier qabel għazel lit-tnax. Għar-religjużi li ikkonsagraw hajjithom fil-kontemplazzjoni u l-hemda tal-monasteri, biex jitolbu għad-dinja lejl u nhar u jkunu għalliema ta' talb, nitolbu. R/.

4. Huma esklużi mis-saltna ta' Alla dawki li jibqghu jgħixu fil-vizzji karnali minkejja li jilqghu l-fidi. Għal dawki l-insara li bl-imġieba ta' hajja doppja huma ta' tfixkil, biex jifhmu l-bżonn li jikkonvertu, nitolbu. R/.

5. Ahna ġejna maħsulini u mnaddfin mid-dnub fil-magħmudija tagħna. Ghinna, Mulej, biex nibqghu shaħ fl-impenn ta' fedeltà lejn id-don tal-ġustifikazzjoni fl-Ispirtu permezz tad-demmi ta' Kristu, nitolbu. R/.

Ċel: Missier qaddis, int ma tiflaħx thares lejn il-hażen imma ridt li Ibnek Ġesù jiġi biex inaddaf il-hmieġ li jtappan il-harsa safja tagħna fik. Ghinna nilqghu d-don tal-fejqan li Hu ġie biex jagħtina, biex immissu l-umanità qaddisa tiegħu, għax minnu toħroġ qawwa li tfejjaq lil kulhadd. Bi Kristu Sidna. R/. Amen.

TALBA TAL-FIDILI

ERBGHA TAT-23 ĠIMGHA MATUL IS-SENA

Ċel: L-evangelista Luqa jippreżenta lil Ġesù li jhabbar il-beatitudni tas-saltna fil-pjanura li fiha jilqa' l-folol li jigu jisimghuh. Induru lejn Ġesù bil-qalb ta' fqjarin u nghidulu:

R/. Dahhalna fil-ferħ tal-fqjarin tiegħek, Mulej.

1. Henjin intom il-foqra. Biex il-Knisja tiegħek tkun tassew viċin il-foqra u l-imsejknin tad-dinja, nitolbu. R/.

2. Henjin intom li ghalissa bil-ġuħ. Biex il-pajjizi għonja jipprovdu għajnuna halli jtaffu l-ġuħ fid-dinja u kull bniedem ikollu aċċess għal ilma safi u mehtiegħ għall-ħajja, nitolbu. R/.

3. Henjin intom li ghalissa tibku. Biex il-Mulej inissel il-faraġ fil-qlub ta' dawk li jbatu mohqrija u ingustizzja u jġieghel li tintraddilhom id-dinjità tagħhom, nitolbu. R/.

4. Henjin intom meta l-bnedmin jobogħdukom minħabba Bin il-bniedem. Biex il-Mulej iqawwi x-xhieda ta' dawk li jsofru persekuzzjoni minħabba l-fidi tagħhom, nitolbu. R/.

5. Ifirhu u thennew għax hlaskom kbir fis-smewwiet. Biex nitgħallmu nibnu r-relazzjonijiet umani u nużaw il-ġid tal-art bi spirtu ta' distakk, għax nafu li għad tgħaddi x-xena ta' din id-dinja, nitolbu. R/.

Ċel: Agħtina, Mulej, il-ferħ tal-Ispirtu li inti tnissel fil-qalb tal-foqra u l-imsejknin li jigru warajk. Ħarisna mir-regħba u l-kburija li jbiegħduna mill-veru ġid tas-saltna tiegħek li inti rfajt għal min hu umli. Int li tgħix u ssaltan għal dejjem ta' dejjem. R/. Amen.

TALBA TAL-FIDILI

HAMIS TAT-23 ĠIMGHA MATUL IS-SENA

Ċel: Alla hu Missier li jhenn u jahfer. Ġesù juri l-wiċċ kollu hniena tal-Missier u jistedinna biex aħna wkoll nuru hniena ma' hutna kif Alla juri hniena magħna, biex inhobbu lill-ghedewwa tagħna u biex inpattu d-deni li nirċievu bil-ġid. Quddiem din l-isfida iebsa nitolbu u nghidu:

R/. Mulej, agħtina qalb li thenn u taħfer.

1. Hennu bħalma hu hanin Missierkom. Ghin lill-Knisja tiegħek biex turi hniena u mogħdrija mal-midinbin u ghin lis-sacerdoti biex fis-sagrament tal-maħfra jkunu strumenti ta' hniena u mhux ta' ġudizzju, nitolbu. R/.

2. L-gherf skond id-dinja jġib il-kburija, imma l-imhabba tibni. Xejjen il-fehmiet ta' min irid jisfrutta lill-oħrajn bil-qawwa politika jew ekonomika, u ghin lill-gvernijiet jibnu soċjetà fuq valuri awtentiċi u mhux biss fuq il-progress materjali, nitolbu. R/.

3. Tiġġudikawx, u ma tkunux iġġudikati. Warrab mill-insara t-tentazzjoni li jiġġudikaw lil min jarawh jghix barra mir-regoli ġenerali ta' mġieba, biex hekk jagħrfu li huma għandhom ikunu strumenti ta' hniena, nitolbu. R/.

4. Tikkundannawx, u ma tkunux ikkundannati. Agħti kuraġġ u tama lil min qed jiskonta piena minhabba kriminalità, biex ikun jista' jibda mill-ġdid jghix ta' ċittadin onest u s-soċjetà ma tibqax tikkundannah, nitolbu. R/.

5. Agħtu u jingħatakom. Agħtina qalb ġeneruża u miftuħa wkoll biex taħfer lil dawk li jobogħduna u jagħmlulna d-deni, nitolbu. R/.

Ċel: Missier qaddis, Ibnek Ġesù hallielna r-regola tad-deheb tal-imġieba nisranija: “Dak li tridu li l-bnedmin jagħmlu lilkom, aghmluh ukoll intom lilkom.” Nissel fi qlubna sentimenti ta' hniena u maħfra, ta' ġenerozità u rispett lejn il-kuxjenza ta' hutna, biex waqt li ma niġġudikaw lil hadd nehilsu mill-ġudizzju ta' kundanna li jisthoqqilna minhabba dñubietna. Bi Kristu Sidna. R/. Amen.

TALBA TAL-FIDILI

ĠIMGHA TAT-23 ĠIMGHA MATUL IS-SENA

Ċel: Induru lejn il-Missier li bagħat lil Ġesù biex jurina kif nistgħu niksbu ħniena u maħfra billi nimxu fid-dawl tal-kelma tiegħu. Nitolbu biex inwarrbu minna l-ipokrisija li biha naħsbu li aħna aħjar mill-oħrajn, u ngħidu:

R/. Ghinna naraw lil hutna bil-harsa tiegħek, Mulej.

1. Għall-mexxejja tal-Knisja, biex jgħixu b'impenn id-dmir li jxandru l-Evangelju mingħajr rikompensa, ħlief dik li joffru hajjithom għas-salvazzjoni ta' huthom, nitolbu. R/.

2. Għall-isportivi, biex jikkultivaw il-kultura tal-isport b'mod onest u ġust, jevitaw kull tentazzjoni ta' korruzzjoni, u jagħtu l-ewwel post għat-taħriġ tal-ispiritu fuq kull eżerċizzju fiżiku meħtieġ, nitolbu. R/.

3. Għat-tfal u ż-żgħażaġh tagħna, biex filwaqt li jistudjaw biex igibu l-kwalifiki għall-professjoni li jixtiequ jhaddnu, ma jiġux sfruttati b'sistemi edukattivi mibnija biss fuq il-kompetizzjoni bla ebda rispett għall-valuri umani ta' kollaborazzjoni fil-qasam edukattiv, nitolbu. R/.

4. Għal hutna li tilfu d-dawl materjali, biex jgħixu hajja attiva bla tfixkil, u biex inwarrbu mis-soċjetà l-għama spiritwali li fih jiddallmu l-valuri umani u spiritwali, nitolbu. R/.

5. Għalina biex nevitaw l-ipokrisija u nifhmu eżattament kemm niswew quddiem Alla, biex inharsu lejn hutna bl-istess imħabba u ħniena li bihom irridu li Alla jħares lejna, nitolbu. R/.

Ċel: O Alla, inti bghattilna lil Ibnek Ġesù bħala l-Kelma li ddawwalna fil-verità tiegħek. Ikkonsagrana fl-istess verità li għad tagħmel haqq minna meta nidhru quddiemek, biex induqu minn issa l-esperjenza tal-ħniena li inti ssawwab fuq il-ġusti u l-midinbin. Bi Kristu Sidna. R/. Amen.

TALBA TAL-FIDILI

SIBT TAT-23 ĠIMGHA MATUL IS-SENA

Ċel: L-ghaqal li tibni id-dar spiritwali tiegħek fuq il-blat ifissier li inti tfassal hajtek fuq il-Kelma ta' Kristu, li biha ssir bħal sigra li tagħti l-frott fi żmiena. Nitolbu biex inkunu għaqdin fl-ghaqda tagħna mal-blata soda li hu Kristu:

R/. Mulej, għinna nibnu hajjitna fuqek.

1. Għas-saċerdoti li jqassmu l-hobż u l-kalċi tal-barka fl-Ewkaristija, biex hajjithom tkun taqbel mas-sagrifiċċju li jiċcelebraw bil-fidi, nitolbu. R/.

2. Għal min jgħix fl-idolatrija tas-superstizzjoni u tal-okkult, għal kull min hu vittma tal-idolatrija tad-droga, tal-pornografija, tal-qliegħ diżonest, biex jifhem li ma jistax iħallat il-mejda tal-Mulej mal-mejda tad-demonji, nitolbu. R/.

3. Għal kull min jaħdem biex johroġ it-tajjeb fis-soċjetà, biex jara l-frott tal-impenn tiegħu fil-barka li jxerred fuq hutu bl-imġieba qaddisa tiegħu, nitolbu. R/.

4. Għall-imprendituri fil-kamp tal-bini, biex juru rispett lejn id-dritt taċ-ċittadini u r-residenti fuq kull interessi ta' spekulazzjoni għal skop ta' profitt, nitolbu. R/.

5. Għalina li naqsmu flimkien minn hobża waħda u minn kalċi wiehed, biex l-Ewkaristija tkun sinjal ta' impenn favur Kristu biex nagħmlu frott bl-ghemejjel tajba tagħna, nitolbu. R/.

Ċel: O Alla, inti ridt tibni l-Knisja fuq il-blata soda li hu Kristu. Agħtina li nilqgħu bil-qalb il-kelma tiegħu u nfasslu hajjitna fuqu, biex nehislu mit-tigriġ spiritwali u nagħmlu frott kotran favur hutna. Bi Kristu Sidna. R/. Amen.

TALBA TAL-FIDILI

L-ERBGĦA U GHOXRIN HADD MATUL IS-SENA (Ċ)

Ċel: Ġesù Kristu ġie fid-dinja biex isalva l-midinbin. B'dawn il-kliem mill-ewwel Ittra ta' San Pawl lil Timotju, li l-Knisja qratilna f'dan il-Hadd, ejjew nersqu bil-fiduċja lejn Kristu li ġie jsalva n-naghġa l-mitlufa u li wriena l-wiċċ hanin tal-Missier li dejjem hafer id-dnubiet tal-poplu tiegħu:

R/. Erfagħna fuq spallejk, Mulej.

1. Ghin lir-ragħajja tal-Knisja biex juru hniena mal-midinbin li jitbiegħdu mill-merħla tiegħek, u jreggħuhom lura lejn il-komunità bil-hlewwa u l-eżempju ta' hajja qaddisa tagħhom, nitolbu. R/.

2. Uri hniena ma' daww il-persuni li jagħmlu l-ħażen u jippersegwitaw il-Knisja tiegħek htija tal-injuranza tal-verità, u wassalhom biex jagħmlu huma wkoll esperjenza tal-hniena tiegħek, nitolbu. R/.

3. Ieqaf mal-ġenituri anzjani li uliedhom abbandunawhom u mal-ġenituri li uliedhom jonqsuhom mill-imħabba, rispett u rikonoxxenza għall-ġid kollu li rċewew minghandhom, nitolbu. R/.

4. Habbej flimkien lil daww il-familji li jinsabu miġġeldin jew mifrudin minhabba kwestjonijiet ta' wirt jew infedeltà, u uriehom l-importanza tal-paċi tal-qalb u tar-rikonċiljazzjoni, nitolbu. R/.

5. Agħtina l-grazzja li nersqu bil-fidi lejn is-sagrament tal-maħfra, biex inti terfagħna fuq spallejk u treggagħna lura fi hdanek, nitolbu. R/.

Ċel: O Alla, għat-talba tal-qaddej tiegħek Mosè inti ma abbandunajtx lill-poplu tiegħek li baqa' qalbu iebba u ċaħad l-imħabba tiegħek. Agħti lill-Knisja tiegħek li, għall-merti ta' Ibnek Ġesù li dejjem jidhol għalina, issir il-komunità li tifraħ u tagħmel festa għal kull midneb li jikkonverti. Bi Kristu Sidna. R/. Amen.

TALBA TAL-FIDILI

8 ta' Settembru

FESTA TAT-TWELID

TAL-VERĠNI MQADDSA MARIJA

Ċel: Induru lejn Alla li għażel lill-Verġni Marija biex minnha jitwieled Kristu Ibnu, ix-xemx tal-gustizzja, u nitolbuh biex it-twelid tagħha jimla lid-dinja bil-ferħ tal-istennija tas-salvazzjoni:

R/. Tidhol għalina quddiemek Marija Omm Ibnek.

1. Int li għażilt lil Marija biex tkun mehlusa minn kull tebgħa ta' dnub, qaddes lill-Knisja tiegħek bil-grazzja tal-fidwa li tajtha, nitolbu. R/.
2. Int li ridt li Marija titnissel minn hdan il-poplu tal-wegħdiet messjaniċi, wassal lill-poplu Lhudi għall-milja tas-salvazzjoni li int wegħidt lil nisel Abraham u David, nitolbu. R/.
3. Int li ftaħt żminijiet godda ta' salvazzjoni bit-twelid tal-Verġni Marija, bl-interċessjoni tagħha agħti lill-morda s-saħħa u l-faraġ u l-maħfra lill-midinbin, nitolbu. R/.
4. Int li hlist lil missirijietna bl-interċessjoni ta' Marija, hares il-wirt Kristjan ta' pajjiżna kontra t-theddid ta' fundamentalizmu reliġjużi u tas-sekularizmu bla Alla, nitolbu. R/.
5. Int li imlejt lil Marija bil-milja tal-grazzji, zommna taħt il-ħarsien matern tagħha biex tkun għalina l-kewkba tal-baħar fil-vjaġġ tagħna lejn is-sema pajjiżna, nitolbu. R/.

Ċel: O Alla ta' missirijietna, int qaddist lill-Verġni Marija biex tkun Omm Ġesù u tiftaħ iż-żminijiet tas-salvazzjoni, dawwalna bid-dija ta' qdusitha biex bħalha nilqgħu l-miġja tax-xemx tal-gustizzja li gie jżurna mill-gholi, Ibnek Ġesù Kristu Sidna, li jgħix u jsaltan għal dejjem ta' dejjem. R/. Amen.